

---

Sənaye və innovasiyalar üzrə Bakı Dövlət Peşə Təhsil Mərkəzinin bazasında yaradılan yeni Peşə Təhsil Mərkəzində böyük qalan yerləri elektron sənəd qəbulu davam edir.

Sənəd qəbulu sentyabrın 5-də "ASAN xidmət" mərkəzlərində ödənişsiz şəkildə və elektron qaydada aparılır. Müsəbiqəyə 1-ci turda iştirak etməyə namizədlər də qatıla bilərlər. İkinci mərhələ üzrə nəticələrin sentyabrın 12-də açıqlanması nəzərdə tutulur.

Qeyd edək ki, 2019-2020-ci tədris ili üzrə yeni Peşə Təhsil Mərkəzinə sənəd qəbulunun birinci mərhələsində uşur qazanmış 174 nəfər peşə təhsili müəssisəsində artıq qeydiyyatdan keçib.

Cari tədris ilində nəzərdə tutulacaq təhsil müəssisəsi Azərbaycan və Koreya hökumətləri arasında razılaşmaya uyğun olaraq, Koreya təhsil standartları əsasında yaradılacaq ilk pilot təhsil müəssisəsidir. Sözügedən təhsil müəssisəsi mexanika, elektronika, elektrik mühəndisliyi, sənayedə quraşdırma işləri, tikinti, informasiya texnologiyalar, avtomobil və avtomatlaşdırma istiqamətləri üzrə ən müasir avadanlıqlar, təlim və tədris vəsaitləri ilə təchiz olunub. Tədris prosesi üçün nəzərdə tutulan kurikulumlar koreyalı ekspertlər və özəl sektor nümayəndələrinin iştirakı ilə hazırlanmışdır.

Ən müasir maddi-texniki baza ilə təchiz edilmiş mərkəzdə torna və frezer dəzgahların operatoru, avtomobil diaqnostikası və təmiri ustası, sənayedə quraşdırma işləri üzrə usta, elektronika ustası, elektrik avadanlıqlarına xidmət və təmir üzrə elektrik montyoru, inşaat ustası, veb dizayner və proqram təminatçısı və avtomatika üzrə usta adlı 8 fərqli ixtisas üzrə 1 illik proqramlarda təhsil almaq mümkündür.